

**15 -ാം കേരള നിയമസഭ**

**8 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 4194**

**03-03-2023 - ൽ മറുപടിയ്ക്ക്**

**ലഹരി വിമുക്ത കേരളം**

ചോദ്യം	ഉത്തരം
<p align="center"><b>ശ്രീ.പി. കെ. ബഷീർ</b></p>	<p align="center"><b>ശ്രീ. എം.ബി. രാജേഷ്</b> <b>(തദ്ദേശ സ്വയംഭരണം, എക്സൈസ് വകുപ്പ് മന്ത്രി)</b></p>
<p>(എ) ലഹരി വിമുക്ത കേരളം ലക്ഷ്യമിട്ട് എന്തെല്ലാം കുർമ്മ പരിപാടികളാണ് നടപ്പിലാക്കിയത്; വിശദാംശം നൽകുമോ;</p>	<p>(എ) ലഹരിവസ്തുക്കളുടെ ദുരുപയോഗം ഇല്ലാതാക്കുന്നതിന് ശക്തമായ എൻഫോഴ്സ്മെന്റ് പ്രവർത്തനങ്ങൾ നടത്തുന്നതോടൊപ്പം വിമുക്തി മിഷന്റെ ആഭിമുഖ്യത്തിൽ ലഹരിക്കെതിരെ സാമൂഹിക പ്രതിരോധം തീർക്കുന്നതിന് വിവിധ തരത്തിലുള്ള പ്രവർത്തനങ്ങളും നടത്തിവരുന്നു. സംസ്ഥാനത്തെ എല്ലാ തദ്ദേശസ്വയംഭരണ സ്ഥാപനങ്ങളിലും, അവയുടെ വാർഡുകളിലും ജനപ്രതിനിധികൾ അദ്ധ്യക്ഷൻമാരായി സാമൂഹിക-സാമുദായിക യുവജന സംഘടനാ പ്രതിനിധികൾ, അധ്യാപകർ, രാഷ്ട്രീയ കക്ഷി പ്രതിനിധികൾ, റസിഡന്റ്സ് അസോസിയേഷൻ പ്രതിനിധികൾ തുടങ്ങി വിവിധ വിഭാഗങ്ങളെ ഉൾപ്പെടുത്തി ലഹരിവിരുദ്ധ ജനജാഗ്രതാ സമിതികൾ രൂപീകരിച്ച് പ്രവർത്തിക്കുന്നു. സ്കൂളുകളിലും ലഹരിവിരുദ്ധ ജനജാഗ്രതാ സമിതികൾ രൂപീകരിച്ച് സമൂഹത്തെ ഒന്നാകെ ലഹരിക്കെതിരെ പ്രവർത്തിക്കുന്നതിന് സജ്ജമാക്കിയിട്ടുണ്ട്.</p> <p>സ്കൂൾ/കോളേജ് തലത്തിൽ ലഹരി വിരുദ്ധ പ്രവർത്തനങ്ങൾക്ക് നേതൃത്വം നൽകാൻ ലഹരി വിരുദ്ധ ക്ലബ്ബുകൾ പ്രവർത്തിക്കുന്നുണ്ട്. വിദ്യാർത്ഥികൾക്കിടയിലെ ലഹരി ഉപയോഗം അധ്യാപകരുടെ സഹായത്തോടെ ആരംഭത്തിലേ കണ്ടെത്തി കൗൺസിലിംഗ് നൽകുന്നതിന് സ്കൂളുകളിൽ "നേർവഴി" എന്ന പേരിൽ ഒരു പദ്ധതി നടപ്പിലാക്കി. വിദ്യാലയങ്ങൾ ലഹരിമുക്തമാക്കുന്നതിന്റെ ഭാഗമായി സ്കൂൾ വിദ്യാഭ്യാസ കാലഘട്ടത്തിൽ തന്നെ വിദ്യാർത്ഥികളെ ലഹരി ഉപയോഗിക്കുന്നതിൽ നിന്നും പിൻതിരിപ്പിക്കുന്നതിന് സ്കൂളുകളിൽ "ഉണർവ്" എന്ന പേരിൽ ഒരു പദ്ധതി നടപ്പിലാക്കി വരികയാണ്. സംസ്ഥാനത്തെ 500 സ്കൂളുകളിൽ ലഹരി വിരുദ്ധ</p>

		<p>ക്ലബിന്റെ ആഭിമുഖ്യത്തിൽ വിവിധ കായിക ഇനങ്ങളിൽ പരിശീലനം ആരംഭിക്കുന്നതിനായി 'ടീം വിമുക്തി' എന്ന പേരിൽ വിവിധ കായിക ഇനത്തിൽ ടീമുകൾ രൂപീകരിച്ച് പ്രവർത്തനം നടത്തി വരുന്നു.</p> <p>ലഹരികെതിരെ സമൂഹത്തിലെ വിവിധതലങ്ങളിൽ ബോധവൽക്കരണ പ്രവർത്തനങ്ങൾ നടത്തുമ്പോൾ തന്നെ ലഹരിക്ക് അടിമപ്പെട്ടവർക്ക് ആവശ്യമായ ലഹരിമോചന ചികിത്സ നൽകി അവരെ സാധാരണ ജീവിതത്തിലേയ്ക്ക് തിരികെയെത്തിക്കുന്നതിനും പ്രാധാന്യം നൽകുന്നു. ഈ ലക്ഷ്യത്തോടെ വിമുക്തിമിഷൻ ആരോഗ്യവകുപ്പുമായി സഹകരിച്ചുകൊണ്ട് പതിനാല് ജില്ലകളിലും വിമുക്തി ഡീ-അഡിക്ഷൻ സെന്ററുകളും തിരുവനന്തപുരം, എറണാകുളം, കോഴിക്കോട് ജില്ലകളിൽ 3 മേഖലാ കൗൺസിലിംഗ് സെന്ററുകളും പ്രവർത്തിക്കുന്നു.</p>
(ബി)	<p>ലഹരികെതിരായ എൻഫോഴ്സ്മെന്റ് പ്രവർത്തനങ്ങൾ ശക്തമാക്കുന്നതിന്റെ ഭാഗമായി 2022 തുടക്കം മുതൽ നാളിതുവരെ എത്ര കേസുകൾ രജിസ്റ്റർ ചെയ്തിട്ടുണ്ടെന്ന് ജില്ല തിരിച്ച് വിശദമാക്കാമോ;</p>	<p>(ബി) ലഹരികെതിരായ എൻഫോഴ്സ്മെന്റ് പ്രവർത്തനങ്ങൾ ശക്തമാക്കുന്നതിന്റെ ഭാഗമായി 2022 ജനുവരി 1 മുതൽ 2023 ജനുവരി 2023 വരെ രജിസ്റ്റർ ചെയ്ത കേസുകളുടെ എണ്ണം ജില്ല തിരിച്ച് താഴെ കൊടുത്തിരിക്കുന്നു.</p> <p>ജില്ല അബ്കാരി NDPS COTPA</p> <p>കേസുകൾ കേസുകൾ കേസുകൾ</p> <p>തിരുവനന്തപുരം 1556 524 12773</p> <p>കൊല്ലം 1789 487 8487</p> <p>പത്തനംതിട്ട 1686 335 13338</p> <p>ആലപ്പുഴ 1449 527 3868</p> <p>കോട്ടയം 1568 450 8356</p> <p>ഇടുക്കി 967 586 5671</p> <p>എറണാകുളം 1276 876 9299</p> <p>തൃശ്ശൂർ 1468 646 5463</p> <p>പാലക്കാട് 1938 410 4406</p> <p>മലപ്പുറം 1221 391 4925</p> <p>കോഴിക്കോട് 1626 316 2943</p> <p>വയനാട് 916 393 5802</p> <p>കണ്ണൂർ 1703 557 6252</p>

**ആകെ 20217 6610 94580**

(സി) ലഹരി വിമുക്ത കേരളം കർമ്മ പദ്ധതിയിലൂടെ ഉണ്ടായ നേട്ടങ്ങൾ എന്തെല്ലാമാണെന്നും ഇതിനായി എത്ര തുക നാളിതുവരെയായി ചെലവഴിച്ചുവെന്നും അറിയിക്കുമോ;

(സി) സമൂഹത്തിന്റെ താഴെത്തട്ടിൽ വരെ ലഹരി വസ്തുക്കളുടെ ദുരുപയോഗം തടയുന്നത് സംബന്ധിച്ച് എക്സൈസ് വകുപ്പിന്റെയും, പോലീസ് വകുപ്പിന്റെയും ഫോൺ നമ്പറുകൾ പ്രചരിപ്പിച്ചതിലൂടെ എക്സൈസ് വകുപ്പിന് കൂടുതൽ മയക്കുമരുന്നുകേസുകൾ കണ്ടെടുക്കുവാൻ സാധിച്ചിട്ടുണ്ട്. ബോധവൽക്കരണ പ്രവർത്തനങ്ങൾ ശക്തിപ്പെടുത്തുന്നതിന്റെ ഫലമായി സമൂഹത്തിന്റെ എല്ലാ തലത്തിലുമുള്ള ജനങ്ങൾക്കിടയിൽ ലഹരിക്കെതിരെ അവബോധം സൃഷ്ടിക്കുവാൻ സാധിച്ചിട്ടുണ്ട്. തദ്ദേശ സ്ഥാപനങ്ങളിലും വിദ്യാഭ്യാസ സ്ഥാപനങ്ങളിലും ജാഗ്രതാ സമിതികൾ രൂപീകരിച്ച് പ്രവർത്തിക്കുന്നതുമൂലം ലഹരിക്കെതിരെയുള്ള പ്രവർത്തനങ്ങളിൽ ജനകീയ ഇടപെടൽ വർദ്ധിപ്പിക്കുവാൻ സാധിച്ചിട്ടുണ്ട്. മയക്കുമരുന്നുമായി ബന്ധപ്പെട്ട സ്ഥിരം കുറ്റവാളികളുടെ പട്ടിക തയ്യാറാക്കി അവരെ പ്രത്യേകം നിരീക്ഷിച്ച് അവർക്കെതിരെ ശക്തമായ നടപടികൾ സ്വീകരിച്ചു വരുന്നതിലൂടെ മയക്കുമരുന്നുകടത്ത് നല്ല തോതിൽ തടയുന്നതിന് സാധിച്ചിട്ടുണ്ട്. വിമുക്തി മിഷന്റെ ഭാഗമായുള്ള വിവിധങ്ങളായ ബോധവൽക്കരണ പ്രവർത്തനങ്ങളിലൂടെ സ്കൂൾ-കോളേജ് വിദ്യാർത്ഥി വിഭാഗത്തിലും, യുവജനങ്ങളിലും ലഹരിക്കെതിരായ ഒരു ചിന്താഗതി വളർത്തിയെടുക്കുന്നതിനു സാധിച്ചിട്ടുണ്ട്.

ലഹരി വിമുക്ത കേരളം സാക്ഷാത്കരിക്കുന്നതിനായി സംസ്ഥാനത്തൊട്ടാകെ നടത്തിയ വിവിധ തരത്തിലുള്ള ബോധവൽക്കരണ പ്രചരണ പ്രവർത്തനങ്ങൾ, സ്കൂൾ കോളേജ് തലത്തിൽ നടത്തിയ വിവിധ പ്രവർത്തനങ്ങൾ, ലഹരികുടിമപ്പെടുവർക്ക് ചികിത്സ നൽകുന്നവർക്കായി 14 ജില്ലകളിലും പ്രവർത്തിക്കുന്ന വിമുക്തി ഡി-അഡീക്ഷൻ സെന്ററിലെ ജീവനക്കാരുടെ വേതനം, മരുന്ന്, മറ്റ് ചെലവുകൾ, മേഖല കൗൺസിലിംഗ് സെന്ററുകളിലെ ജീവനക്കാരുടെ വേതനം, ജില്ലകളിലെ വിമുക്തി പ്രവർത്തനങ്ങൾക്കായി ചുമതലപ്പെട്ട 14 വിമുക്തി ജില്ലാ മാനേജർമാരുടെ ശമ്പളം, 14 ജില്ലാ മിഷൻ കോ-ഓർഡിനേറ്റർമാരുടെ വേതനം തുടങ്ങിയ വിവിധ പ്രവർത്തനങ്ങൾക്കായി 2016-17

			<p>സാമ്പത്തിക വർഷം മുതൽ 28.02.2023 വരെ 76,34,65,370/- രൂപ ചെലവഴിച്ചിട്ടുണ്ട്.</p>
(ഡി)	<p>ലഹരി മരുന്നുകൾ വില്പന നടത്തിയതിന്റെ പേരിൽ എത്ര കോളേജ്-സ്കൂൾ കുട്ടികളെ പിടികൂടിയിട്ടുണ്ട്; ജില്ല തിരിച്ചുള്ള വിവരം വെളിപ്പെടുത്തുമോ;</p>	(ഡി)	<p>ലഹരി മരുന്നുകൾ വില്പന നടത്തിയതിന്റെ പേരിൽ തിരുവനന്തപുരം ജില്ലയിൽ 3ഉം, കോഴിക്കോട് ജില്ലയിൽ 4 ഉം കോളേജ്-സ്കൂൾ കുട്ടികളെ അറസ്റ്റ് ചെയ്തിട്ടുണ്ട്.</p>
(ഇ)	<p>സ്കൂൾ, കോളേജ്, മറ്റ് വിദ്യാഭ്യാസ സ്ഥാപനങ്ങൾ എന്നിവിടങ്ങളിലെ ലഹരി വില്പന, ലഹരി ഉപയോഗം ഇവ തടയുന്നതിനായി സ്വീകരിച്ചിട്ടുള്ള മാർഗ്ഗങ്ങൾ എന്തെല്ലാമാണെന്ന് വെളിപ്പെടുത്തുമോ?</p>	(ഇ)	<p>സ്കൂൾ കോളേജ് പരിസരങ്ങൾ കേന്ദ്രീകരിച്ച് ലഹരി വിൽപനയും ഉപയോഗവും നടക്കാത്ത വിധം മുൻകരുതൽ പരിശോധനകളും രഹസ്യ നിരീക്ഷണങ്ങളും നടത്തി വരുന്നു. വിദ്യാഭ്യാസ സ്ഥാപനങ്ങളുടെ പരിസരങ്ങൾ രഹസ്യമായി നിരീക്ഷിക്കുന്നതിനും, യഥാസമയം വിവരങ്ങൾ റിപ്പോർട്ട് ചെയ്യുന്നതിനും ഉദ്യോഗസ്ഥരെ നിയോഗിച്ചിട്ടുള്ളതാണ്. സംസ്ഥാനത്തെ വിദ്യാലയങ്ങൾ പൂർണ്ണമായും ലഹരിമുക്തമാക്കുന്നതിലേക്കായി നടത്തി വരുന്ന വിമുക്തി/ എൻഫോഴ്സ്മെന്റ് പ്രവർത്തനങ്ങളുടെ ഭാഗമായി എല്ലാ വിദ്യാലയങ്ങളിലും വിദ്യാലയ പരിസരങ്ങളിലും, ബസ് സ്റ്റോപ്പുകളിലും, മയക്കുമരുന്നിന് വിപണനം ചെയ്യുന്നതിന് സാധ്യതയുള്ള സ്ഥലങ്ങളിലും നിരീക്ഷണം നടത്തി വരുന്നു. കൂടാതെ എക്സൈസ് ഇൻ്റലിജൻസ് ഇത്തരം പരിശോധനകൾ നടത്തേണ്ടതായ സ്കൂളുകളുടെ വിവരം ശേഖരിച്ച് ഫീൽഡ് യൂണിറ്റുകൾക്ക് നിർദ്ദേശം നൽകുന്നുണ്ട്.</p> <p>സ്കൂൾ PTA, സ്കൂൾ പരിസരത്ത് കച്ചവട സ്ഥാപനങ്ങൾ നടത്തുന്നവർ, എക്സൈസ് ഉദ്യോഗസ്ഥർ എന്നിവർ അടങ്ങുന്ന ജനജാഗ്രതാ കമ്മിറ്റികൾ എല്ലാ സ്കൂളുകളിലും പ്രവർത്തിച്ചുവരുന്നുണ്ട്. വിദ്യാലയ പരിസരങ്ങളിൽ ലഹരി ഉപയോഗം നടക്കുന്ന ഹോട്സ്പോട്ടുകൾ കണ്ടെത്തുന്നതിനായി പി ടി എ യുടെ സഹായത്തോടെ ആകസ്മിക പരിശോധനകൾ നടത്തുകയും കർശന നിയമ നടപടികൾ സ്വീകരിക്കുകയും ചെയ്തുവരുന്നു. സ്കൂളുകളിൽ രക്ഷാകർത്താക്കളെ ഉൾപ്പെടുത്തി ബോധവൽക്കരണ ക്ലാസുകൾ നടത്തുന്നുണ്ട്. കൂടാതെ പഞ്ചായത്ത് തലത്തിൽ കുടുംബശ്രീയുമായി സഹകരിച്ച് രക്ഷാകർത്താക്കൾക്കായി ബോധവൽക്കരണ ക്ലാസുകൾ സംഘടിപ്പിച്ചിട്ടുണ്ട്. ഓൺലൈൻ മുഖേനയും രക്ഷാകർത്താക്കൾക്ക് ബോധവൽക്കരണ വെബിനാറുകൾ സംഘടിപ്പിച്ചിട്ടുണ്ട്.</p>

